

కౌటవర్షపజ్జిక

అలపర్తి రెమ్యుష్య

“శ్మశానం ఎక్కడుందో తెలుసా?”
 లంచ్ అవర్లో వెంకట్రావు నడి
 గాడు చక్రవర్తి. వెంకట్రావు కూడ
 తనుంటున్న విజయనగర్ కాలనీలోనే
 వుంటున్నాడు.

వెంకట్రావు తెల్లబోయేడు.
 గోల్కొండ ఎక్కడుంది? పురానాపూల్
 ఎక్కడ? సరూర్ నగర్ ఎక్కడుందని
 అడుగుతారు గాని శ్మశానం గూర్చి అత
 న్నెప్పుడూ ఎవ్వరూ అడగలేదు. అతను
 హైద్రాబాదులో పదేళ్ళనుంచి వుంటున్నా
 తమ కాలనీకి దగ్గర్లో శ్మశానం ఎక్క
 డుందో తెలియదు.

“నాహ సరిగ్గా తెలియదు చక్రవర్తి!
 కైలాష్ నగర్ శ్మశానమేదో వుందను
 కుంటాను.... మా నాన్న నడిగి చెబు
 తాను.... అయినా శ్మశానం గూర్చి
 ఎందు కడిగేవ?”

కొన్ని క్షణాలు చెప్పడానికి సంకో
 సింబాడు.

“మా అమ్మకు వొంట్లో టాగుండటం
 లేదు.... యి వాళ్ళో రేపిో అన్నట్లుగా
 వుంది.... ఆ పరిస్థితే వస్తే ఎలా ఫేస్
 చెయ్యాలో అర్థంకావడం లేదు.... నాకు
 తెలిసిన వాళ్ళెవరూ లేరు నువ్వు తప్పితే.”
 చక్రవర్తి కళ్ళనీళ్ళ పర్యంత

మయ్యాడు. అన్ని విషయాలు చెప్పేడు వెంకట్రావుకి.

“బాధపడకు.... మేమున్నాం గదా ! అవసరమైతే నాకు కబురుచెయ్యి... మా నాన్నని, కమ్మళ్ళని తీసుకువస్తాను.”

చక్రవర్తికి దైర్యం చెప్పి తన సెక్షన్ వైపు వెళ్ళేడు వెంకట్రావు.

క్యాంటిన్ వైపు వెళ్ళబుద్ధి కాలేదు. చేతిలోకి పేపరు తీసుకున్నాడు.

.... జీవితంలో ఏ నిఘోషాన ఏం జరుగుతుందో ఎవ్వరూ వూహించలేరు... బింగ్లబింధు ముజిబుర్ రహమాన్ దారుణంగా కుటుంబ సభ్యులతో సహా హత్య చేయబడతాడని, భుట్టోని ఉరితీస్తారని, నిక్సన్ ని ప్రతికలవాళ్ళు గద్దెనించి దింపుతారని, ఇందిరాగాంధీ ఎన్నికల్లో ఓడిపోతుందని ఎవ్వరనుకున్నారు.

మొగలాయి సామ్రాజ్యాన్ని నాశనం చేసి, చిట్టచివరి మొగలాయి చక్రవర్తి బహదూర్ షాని రంగూన్ లో జైల్లో పెడతారని తెలిస్తే జహాంగీరు బ్రిటిష్ వాళ్ళకి వ్యాపారంచేసుకోవడానికి అనుమతిచ్చేవాడేనా ?....

చదువుతున్న పేపర్ని కేబిల్ పైకి విసిరేపేడు చక్రవర్తి.

.... యాభై ఏళ్ళ వయస్సులో మనిషి గాయిలా వుండి ఇంట్లో పనంతా చేసుకునే అమ్మ హఠాత్తుగా మంచంలో పడుతుందని తానెప్పుడూ అనుకోలేదు....

అమ్మకి కాన్సరు...

అమ్మని కాన్సరు వూర్తి గా కొడుక్కు తిందని మొన్నటివరకూ తెలియదు.

ఉస్మానియా హాస్పిటల్లో మూ డ్యైల్లు వుంది. లాభంలేదని డిశ్చార్జి చేసేరు... అమ్మ కదలలేదు.... అన్నీ మంచం లోనే.... బెడపాన్ తను శుభ్రం చేస్తుంటే అమ్మకళ్ళల్లో నీళ్ళు తిరుగుతాయి.... తనతో ఏదో చెప్పాలనుకుంటుంది.... చెప్పలేదు.... కళ్ళు కన్నీటి వరదతో పొంగే నదుల్లా వుంటాయి....

ఏం చెయ్యగలడు తను ?

ఆఫీసులో మ్యారేజ్ ఎడ్వాస్సని, మోటారు సైకిల్ ఎడ్వాస్సు అని డబ్బు తెచ్చి అమ్మ జబ్బుకే ఖర్చుచేసేడు.... నయంకాలేదు....

అమ్మ కడుపులో తనుండగానే నాన్న చనిపోయేడు. నాలుగేళ్ళ సంపార జీవితంలో అమ్మని నాల్గరోజులయినా సుఖ పెట్టలేదట నాన్న.... నాయనమ్మ, నాన్న కలసి అమ్మని ఏడిపించేవాళ్ళు. నాన్న ప్రతి విషయానికి నాయనమ్మ సలహాయే తీసుకునేవాడట.... అమ్మతో పెద్దగా మాట్లాడేవాడు కాదట.... అమ్మ పరిస్థితి పనిమనిషికన్నా హీనంగా వుండేదట.

నాన్న సీనిమాకు వెళ్ళాలంటే నాయనమ్మతో కలిసి వెళ్ళేవాడట. తలనొప్పి వస్తే అమ్మ అమ్మతాంజనం రాయబోతే.

కనికొట్టి, నాయనమ్మను తల రుద్దటానికి పిలిచేవాడట.

తల్లి కొడుకుకు మధ్య అనురాగం, ఆత్మీయత వుండటం సహజమేగాని మోతాదు మించితే చాలా ప్రమాద మని పించింది చక్రవర్తికి. తల్లి నుంచి అన్ని విషయాలు తెలుసుకున్నాడు.

నాయనమ్మ నాన్నని ప్రసవించలేక వెంటనే నాన్న బొడ్డు కోసేసివుండరని అమ్మ అనుమానం. తనని ప్రసవించగానే వెంటనే బొడ్డు కోసెయ్యమని నర్సుకు చెప్పిందట ఆ చుగతలోనే.

ఆ అనుభవాల మూలంగానే అమ్మ తనని దూరంగా వుండేది. చుట్టుపక్కల పిల్లలు తన నెవ్వరన్నా కొట్టితే తననే మందలించేది. ఏ విషయంలోను తనకి సలహాల నిచ్చేది కాదు.

అమ్మ జీవితమంతా కష్టాలమయం... సనితి తల్లి ఆరళ్ళకో వుట్టినింట్లో అష్ట కష్టాలు వడింది....నాయనమ్మగారింట్లో కూడ అమ్మకి కష్టాలు తప్పలేదు.... జీవితం ఆఖరిపుటల్లో చూడ అక్షరాలన్నీ గజిబిజిగానే వున్నాయి...ఆఖరి క్యాసలు లెక్కపెట్టుకుంటూ, చూతురిచే చేయించు కోవాల్సిన పనులు తనచే చేయించు కుంటూ సిగ్గుతో, బాధతో క్షణ క్షణం చచ్చిపోతూనే వుంది....

“చక్రవర్తిగారూ! క్యాంటిన్ కు రావడంలేదా?” - ట్రైసిస్టు లక్ష్మణరావు అడిగేడు.

“అకలిగా లేదు....మీ రెళ్ళిరండి,” అన్నాడు చక్రవర్తి.

అత నెళ్ళిపోయేడు. తన కాకలి లేదా?.... ఉదయం కూడ భోజనం చెయ్యలేదు... ఉదయం అన్నం వొండితే అంతా బియ్యపు గింజలే! అమ్మకి బిత్తాయిరస మిచ్చి తను బయటపడ్డాడు.

....నెలాఖరు....డబ్బులేవు...దాదాపు మేహితు లందరిదగ్గర అప్పు తీసుకున్నాడు తను అమ్మ మందులకోసం.... ఎప్పుడు తీర్చాలో ఆ అప్పులు?

అమ్మ చనిపోతే?.... దహన సంస్కారానికి డబ్బు లెవర్ని అడగాలి?

మళ్ళీ చేతిలోకి పేపరు తీసుకున్నాడు. మంచంలో మగతగా పడుకున్న అమ్మే కనిపించింది ..

“సార్! మీకు షోన్ వొచ్చింది,” - ఆపెండర్లు వొచ్చి చెప్పేడు.

చక్కనున్న ఓ. పి. సెక్షన్ వైపు నడిచేడు చక్రవర్తి.

నడుస్తుంటే అతని గుండెలు దడదడ కొట్టుకున్నాయి.

అమ్మకి ఎలా వుందో? ఇంటి ఓనరు రాఘవయ్య చెయ్యడం లేదుకదా?

“మీ అమ్మ చనిపోయిందని” చెప్పడు గదా! ఆయన మాట ఎలా భరించడం? ... జాతస్య మరణం ధృవమ్....

...పుట్టినవాడు గిట్టక తప్పదు... వ్వు
కానీ....అమ్మ....అమ్మ....

తన కళ్ళముందు నుండి మాయమయి
పోతుందా ?

అమ్మ యింకా ఎక్కువ రోజులు
బతకదని చెప్పినా తన మనస్థితి ఆ పరి
స్థితికి తట్టుకోవడానికి సిద్ధంగా లేదు.

ఇప్పుడెలా ?

అనహనంత్ రిసీవర్ పైకెత్తాడు.

“హలో!”

వసుమతి గొంతు వినించడంతో
చక్రవర్తి మనస్సు కుదుటబడింది.

“చక్రవర్తిగారేనా ?”

“వసూ....ఏమిటి సంగతులు ?”

“నామీద కోపం వచ్చిందా ?”

“ఎందుకు ?”

“మా నాన్న ఉదయం నీ మిద
విరుదుకుపడ్డాడట కదా !”

“.....”

“నాన్నకు కోపం ఎక్కువ....నువ్వే
మనుకోకు.”

“నా కెవ్వరిమీద కోపంలేదు వసూ!
కోపం వచ్చినా నాకే నష్టం-” అన్నాడు
చక్రవర్తి దిగులుగా.

“అడిగో నీ మాటలే చెబుతున్నాయి
నీకు మా మీద కోపం పోలేదని....మా
నాన్న తరపున నేను క్షమాపణలు చెబు
తున్నాను.”

“వసూ! మీ నాన్న పోట్లాట నా
కేమన్నా కొర్తా? మామూలేగా....చున

స్ఫూర్తిగా చెబుతున్నాను నాకేం
కోపం రాలేదు... అదిసరేగాని మా అమ్మ
దగ్గర కెళ్ళావా ఈ పూట ...ఎలా ఉంది
అమ్మకు ?” - ఆత్మతతో అడిగేడు.

“మామ్మకి తేలిగ్గానే వుంది...కాంచెం
నేవు మాట్లాడింది హూడ” తేలిగ్గా ఊపిరి
పీల్చేడు చక్రవర్తి.

“చల్లటి వార్త చెప్పావు వసూ!”

“ఉదయం యింటినుంచే వెళ్ళావు
కదా! ఏమిటి అలా అనుకుతున్నావు ?”

“ఏం లేదులే! నాకు ఫోన్ చేశావు....
నాన్న లేదా ఏమిటి యింట్లో ?”

“నాన్న విషయం నీకు తెలుసుగా...
డబ్బుమనిషి....వడ్డీ డబ్బులు ఎగ్గొట్టే
డట ఎవడో! వసూ! చేస్తానని అన్నం
హూడ సరిగ్గా తినకుండా వెళ్ళేడు.
సాయింశ్రం నాన్న తిరిగిరాకుంకే బిర్లా
భవన్ వెళ్ళదాం... త్వరగా ఆఫీసుపని
తెమల్చుకుని వచ్చెయ్యి.”

వసుమతి ఫోను పెట్టేసిన శబ్దం విని
పించింది చక్రవర్తికి. వసుమతితో
తేలిగ్గా మాట్లాడేసేడుగాని మనస్సు పీకు
తూనే వుంది.

సాయింశ్రం యింటికి వెళ్ళగానే
ఆమె తండ్రితో మళ్ళీ పోట్లాట తప్పదు.
ఉదయం గాలివానలా రాఘవయ్య
తనమీద దాడి చెయ్యడం గుర్తుకు
వచ్చింది.

“రెండురోజుల్లో ఇల్లు భాళిచెయ్యాలి”-
అన్నాడు. ఉదయాన్నే వేళప్పల్ల నము
లుతూ తాముంటున్న పెట్టువైపు వచ్చి.



రాఘవయ్యగారి మేడ వెనుక భాగంలో వున్న రేకుల పెద్దులోనే తాముంటున్నది. రెండేళ్ళయ్యింది ఆ యింట్లోకి వచ్చి. రెండేళ్ళల్లో ఆరుసార్లు అద్దె పెంచాడు. అమాత్రం సౌకర్యం వున్న యిల్లు దొరుకుతుందో లేదోనని కిక్కురుమనకుండా అద్దె కట్టేసేవాడు తను. కలుపుగోలుగా మాట్లాడుతూ ఆసరాగా వుండే రాఘవయ్య కూతురు వసుమతిని వాదిలి దూరంగా ఉండటం అమ్మకీ యిష్టంలేదు.

“వున్నఫణాన యిల్లు ఖాళీచెయ్యి మంటే కష్టం గదండీ! అద్దె మీరడిగినట్టే యిస్తున్నాగా!” రాఘవయ్య యిల్లెందుకు ఖాళీ చెయ్యమంటున్నాడో అర్థంకాలేదు తనకి.

“మీ అమ్మ ఎక్కువ రోజులు చితక దట కదోయ్! చూ ఇంటిముందు ‘శవం’ లేవడం యిష్టంలేదు మా యింటికి ఆరిష్టం కూడ....మా యింటిముందు శవం చూడడం నాకు చాలా భయం. వెంటనే ఖాళీ చెయ్యి” మొహం నిండా

అసహ్యం పులుముకుని అప్పుడు రాఘవయ్య.

తోటిమనిషి చావు బతుకుల్లో వుంటే సానుభూతి, జాలి చూపించడానికి బదులు రాఘవయ్య కర్కశంగా మాట్లాడటం చక్రవర్తికి గుండె తరుక్కుపోయింది.

“హైద్రాబాద్ లో మరో ఇల్లు దొరకా లంటే కనీసం రెండు నెలలన్నా గట్టి ప్రయత్నం చేస్తేగాని దొరకదండీ! ఖాళీ చెయ్యమని యిప్పుడు చెప్పారుగా! ఆ ప్రయత్నంలోనే వుంటాను.”

“అదేం కుదరదయ్యా! రెండు నెలలంటే చిరోపు మీ అమ్మ గుటుక్కుమంటుంది. నా కొంప మునుగుతుంది. కొత్తగా కట్టిన యింటిముందు శవం లేవడం అరిష్టమయ్యా అని మొత్తుకుంటుంటే పినపేదయ్యా!” అన్నాడు విసుక్కుంటూ.

వసుమతి మధ్యలో కల్పించుకోబోతే కనీరికొట్టాడు రాఘవయ్య.

అయనతో ఎక్కువసేపు మాట్లాడటం మనస్కరించక ఆఫీసు కాచ్చేసేడు తను.

రాఘవయ్యకు వసుమతి ఒక్కతే సంతానం. వసుమతి తల్లి చనిపోయి పడేశ్యయింది. యింట్లో వంటవార్లు అంతా వసుమతే చూడటంతో ఆమె చదువు కుంటుపడింది. పదో తరగతి వరకు చదివి మానేసింది. ‘రాఘవయ్య మానిపించేసాడు’ అంటే బాగుంటుంది.

పుస్తకాలు చదువుతూనో, అలికలతోనో, స్నేహితులతో మాట్లాడుతూనో కాలక్షేపం చేస్తుంది వసుమతి.

వసుమతికి ఇరవైయ్యేళ్ళుంటాయి. గుండ్రటి మొహం, సోగకళ్ళు, గులాబీ రేకుల్లాంటి పెదవులు, పొడవటి జడ, దబ్బిపండులాంటి శరీరచ్ఛాయ - కళకళలాడుతూ వుంటుంది.

ఆ అమ్మాయికి తనంటే ఎంతో యిష్టం -

ఆరోజు తనకింకా గుర్తుంది - జీవితంలో మర్చిపోలేని మదురమైన రోజు -

ఇంటి అద్దె యివ్వడానికి రాఘవయ్య గారి మేడవైపు నడిచేడు తను.


ఇంట్లో రాఘవయ్య లేడు. వసుమతి తలుపులు తీసింది.

రోజూ చూపులతోనే తన మనసు దోచుకునే ఆ అమ్మాయి ఎదురుగా నిలబడగానే తడబడ్డాడు తను.

తన ఎడారిలాంటి జీవితంలో ఆ అమ్మాయి ‘ఒయాసిస్సు’లా తారసిల్లింది. మనస్సును, శరీరాన్ని స్వాధీనం లోకి తెచ్చుకునేసరికి ఐదు నిమిషాలు పట్టింది తనకి.

“రాఘవయ్యగాను లేరాండీ యింట్లో” అయన లేడని తెలుస్తున్నా అడిగేడు తను.

కళ్ళార్పకుండా తననే చూస్తున్న వసుమతి కనురెప్పలు తన మాటలకు ఉలిక్కిపడ్డాయి.



“రండి.... లోపలికి రండి”-సోఫా హుసించి లోపలికి వరుగెత్తింది.

రావికాత్రి ‘అల్ప జీవి’ కన్పించేడు రోఫాపై.

ప్రకృతి దృశ్యాలున్న కలర్ బెయిం బింగ్స్ గోడలకు వేలాడదీసి వున్నాయి.

అమెకు మంచి పేస్తు యన్నాయను కున్నాడు చక్రవర్తి.

చిక్కని పాలెట్లో బోర్నవీటా కలుపు కొచ్చింది.

“నేను వస్తాడును కావాలనుకుంటున్నారేమిటి?” -అన్నాడు పాల కప్పును చూస్తూ.

అమెతో ఎన్నో సంవత్సరాల పరిచయ మున్నవాడిలా మాట్లాడటం తనకే ఆశ్చర్యమేసింది.

“బలహీనంగా కన్పిస్తున్నార మీరు. కొంచెం లావయితే యింకా బావుంటారు” -అంది తనవంకే చూస్తూ.

అమె తనకు అత్యయకాల్లా తోచింది. ఎన్నో జన్మల పరిచయమున్నట్లుని పించింది తమ మధ్య. ప్రేమాంకురాలు గుండెల్లో బలంగా నాటుకున్నప్పుడలాగే అన్పిస్తుంది గాబోలు :

“ఇంటి అద్దెయివ్వడానికి వచ్చేనండీ.”

“ఆ విషయాలు నాన్నతో మాట్లాడండి... నన్న లేదు.... సికింద్రాబాద్ వెళ్ళేడు.”

సోఫాలోంచి లేవబోయేడు తను.

“నాతో మాట్లాడటానికి యింకే విషయాలు లేవా” -అంది నవ్వుతూ.

ఎంత చొరవ....

.... ఎన్నో విషయాలు యన్నాయి.... వెన్నెల రాత్రుల్లో నీ వొడిలో తలపెట్టుకుని యుగాంతం వరకూ సరిపడే విషయాలు చెప్పాలి గుండెలో ‘కొలస్ట్రాల్’ లా పేదకుపోయిన కష్టాల్ని

తుడిచేసి, నీ ప్రేమనే వెచ్చని వూపిరిని వింపుకోవాలి....

మనస్సే ఆమెతో కొన్ని నిమిషాలు మాట్లాడింది.

పెదవుల కదలికలు లేవు.

చీకట్లో వెన్నెల కిరణంలా కన్పించింది వసుమతి ఆ క్షణంలో.

“నే నంటే మీ కిష్టమేనా” -అంది మెల్లగా, దైర్యంగా-
“.....”

“మీతో జీవితం పంచుకోవాలనివుంది” అంది తలొంచుకుని.

విచ్చీ విచ్చని నన్నజాజిలా కన్పించిందామె. ఆమె తల్లొని నన్నజాజులు తన విరికికనాన్ని చూసి నవ్వేయి.

“నన్నజాజులంటే నాకెంతో యిష్టం” -అన్నాడు తను లేచి నిలబడి.

ఆమె నవ్వింది, నన్నజాజి విచ్చుకుని నవ్వినట్లు.

“చక్రవర్తి గారు ! ఇది గోండ్లీ 'టపాల్ యిక్'.... మీ పేపర్స్ తీసుకుని పి. ఆర్. లో రిజిస్ట్రేషన్ చేసుకోండి”

సెక్షన్ అఫీసరు మాటలతో చక్రవర్తి మనస్సు వసుమతి దగ్గరనుంచి ఆఫీసులో కొచ్చి పడింది.

బదింటివరకు 'కరెంట్స్'తో కుస్తీ పట్టి సెక్రటేరియట్ నుంచి బయట పడ్డాడు చక్రవర్తి.

సిటీబస్సు దొరకలేదు.

ఇంటివైపు నడవసాగేడు.

జీవితమే వాక 'క్రాస్వర్డ్ పజిల్స్' తోలింది చక్రవర్తికి.

గుమ్మడిపాదులా మెదడు చుట్టూ పాకిన సమస్యలు-

చావుబతుకుల్లో అమ్మ....

దహన సంస్కారాలకు డబ్బులు....

అద్దెకు మరో యిల్లు....

వసుమతి తనకి కనపడకుండా రాఫువయ్య కట్టడి....

ఆఫీసులో కనబడని 'జీ. వో' ల కోసం వేట....

.... క్రాస్వర్డ్ పజిల్లో కొన్ని సమస్యలకు వెంటనే పరిష్కారం దొరుకుతుంది. మరి కొన్ని చి క్కు ప్రశ్నల్లా మిగిలిపోతాయి....

ఇంటి దగ్గర కొచ్చేసేడు చక్రవర్తి. రాఫువయ్య మేడముందు గుంపులు గుంపులుగా జనం కన్పించేరు.

చక్రవర్తికి చెమటలు పట్టాయి.

కళ్ళల్లో నీళ్ళు తిరిగేయి.

.... అమ్మ.... అం తా అయి పోయింది..

....అమ్మ.... వ్చ....

జనాన్ని తోసుకుని ముందుకెళ్ళాడు. ఏడుస్తూ వసుమతి కన్పించింది.

శవంవైపు చూసేడు చక్రవర్తి.

కరెంటు షాక్ తిన్న వ్యక్తిలా నిర్విణ్ణుడయ్యాడు.

రాఫువయ్య శవం !!

గుండెపోటుతో కొత్త మేడముందే చనిపోయేడు రాఫువయ్య.